


ATTIVITAJIET

BUFFET BREAKFAST F'SAN ANTONIO HOTEL, IL-QAWRA



Il-Ħamis 6 ta' Settembru 2018 u ieħor
Il-Ħamis 1 ta' Novembru 2018

9.15 Quddiesa animata
10.15 Buffet Breakfast
11.15 Tombola

Prezz: €12.00 (Trasport jiġi provdut għal min jeħtieġ għall-prezz ta' €5.00)
Biex tiriserva post ċempel l-uffiċċju
fuq 21413664 - jew lil Charles Decelis | fuq 21575351 / 99885078



QUDDIES GĦALL-ERWIEĦ TAL-BENEFATTURI TAGĦNA

Noffri quddies b'suffraġju għar-ruħ / għall-erwieħ ta':

Qiegħed nibgħat donazzjoni ta' €
għall-bżonnijiet tal-missjunarji.

permezz ta' cheque / money order pagabbli lill-MISSION FUND

ISEM: _____

INDIRIZZ: _____

KODIĊI POSTALI: _____ TEL: _____

Il-Quddiesa li se tiġi ċelebrata waqt il-buffet breakfast tal-1 ta' Novembru 2018 se tkun b'suffraġju għal dawn l-erwieħ kollha.

NOTA: Jiena, hawn taħt iffirmat, nagħti l-kunsens tiegħi biex il-Mission Fund tibqa' żzomm id-dettalji personali tiegħi li jidhru hawn fuq sabiex inkun nista' nirċievi in-newsletter, il-magazine, il-kalendarju u l-pubblikazzjonijiet kollha tal-Mission Fund. **Grazzi.**

Firma



IL-MISSJUNARJU

NEWSPAPER POST | Ħarġa Nru: 122 | Settembru – Novembru 2018



Flimkien maż-Żgħażaġħ inwasslu l-Evangelju lil kulħadd

(Siltiet mill-messaġġ tal- Papa Frangisku għall-Jum il-Missjoni)

Kull raġel u mara huma missjoni, u għalhekk jinsabu hawn fl-art. Il-qalb, l-aktar f'età żgħżuġha, thoss żewġ tqanqiliet: thossha *attirata* u thossha *mibghuta*. Inħossu fina l-qawwa tal-imħabba li tweghedna futur u timbuttana 'l quddiem fil-hajja. Hadd daqs iż-żgħażaġħ ma jhoss dik il-qawwa tal-hajja li tinfed u tattira. Meta nahseb f'żgħoziti u fil-familja tiegħi niftakar kemm kienet qawwija t-tama f'gejjieni ahjar. Kull wieħed minna hu msejjah biex jirrifletti fuq din ir-realtà: "Jien *missjoni* fuq din l-art, u għalhekk ninsab f'din id-dinja".

Ġesù Kristu, li miet u rxoxta għalina, joffri lilu nniġsu lil-libertà tagħna u jipprovokaha biex tfitte, tiskopri u tħabbar dan is-sens veru tal-hajja fil-milja tagħha. Għezieħ żgħażaġħ tibżgħux minn Kristu u mill-Knisja tiegħu! Fihom issibu t-teżor li jimla l-hajja bil-ferħ. Qed ngħidilkom dan b'esperjenza: huwa grazzi għall-fidi li jien sibt il-baħi soda tal-holm tiegħi u l-qawwa biex inwettag dan il-holm. Rajt hafna tbatija u hafna faqar jisfiguraw il-wiċċ ta' bosta minn hutna l-bnedmin. B'danakollu, meta tibqa' ma' Ġesù, il-hażen iqanqlek biex thobb dejjem aktar. Hafna rġiel u nisa, hafna żgħażaġħ taw lilhom infushom b'generozità - xi drabi anki sal-martirju - għall-imħabba tal-Evangelju, fil-qadi ta' hutnom il-bnedmin. Mis-salib ta' Ġesù nitgħallmu l-logika divina li twassalna biex noffru lilna nfasna bhala habbara tal-Evangelju għall-hajja tad-dinja. Meta nitkebbu bl-imħabba

għal Kristu, nikkunsmaw lilna nfasna f'dan in-nar, u dan ikabbarna, jdawwalna u jsahhan lil qlubna. Nistedinkom għall-iskola tal-qaddisin li jifthulna orizzonti kbar li jwasslu għand Alla, u f'kull ċirkustanza staqsu lilkom infuskom: "X'kien jagħmel Kristu kieku kien minflok?" Hadd m'għandu jahseb li m'għandu xejn x'jagħti jew li m'għandu bżonn hadd. Kun af li hafna nies għandhom bżonnok. Kull wieħed għandu jgħid f'qalbu: "hafna nies għandhom bżonni".

Għezieħ żgħażaġħ, fix-xahar tal-missjoni ser ikollna okkażjoni oħra biex insiru dixxipli missjunarji dejjem aktar imhegga bl-imħabba għal Ġesù u għall-missjoni tiegħu sa truf l-artijiet kollha. Nitlob lil Marija Sultana tal-Appostli, lil San Frangisk Saverju, lil Santa Teresa tal-Bambin Ġesù u lil-Beatu Paolo Manna biex jidhlu għalina lkoll u biex jakkumpanjawna dejjem.

FRANGISKU

MISSION FUND: 500, Eureka Court, Blokk A, Flat 6,
Triq il-Kbira, Mosta MST 1018
Hinijiet tal-ftuh: Tnejn sal-Ġimgħa 9.00 a.m. - 1.00 p.m.
Tel: (+356) 21413664
E-mail: info@missionfund.org.mt
Website: www.missionfund.org.mt
Facebook: https://www.facebook.com/global.net.mt/
Reg No: VO/0015

Proġetti Fl-Isptar Ta' Makiungu

Sr Maria Borda MMM

L-isptar ta' Makiungu huwa mmexxi mill-Medical Missionaries of Mary. Din hija kongregazzjoni Irlandiża li twaqqfet fl-1937 minn Mother Mary Martin. Fl-ewwel gwerra dinjija, hija kienet voluntiera bħala infermiera li kienet tgħin biex iddewwi s-suldati feruti. Fl-1920 fuq talba tal-isqof, Mother Martin telqet mill-Irlanda u marret in-Niġerja fejn hemmhekk sabet hafna ommijiet li kienu qed imutu waqt it-tqala. Peress li wahidha ma setgħet tagħmel xejn, hija marret lura l-Irlanda u ħajret tfajliet oħra biex isiru nfermiera u jmorru jaħdmu fin-Niġerja.

Fl-1954 is-sorijiet tal-kongregazzjoni tagħna bdew il-ħidma tagħhom fl-isptar ta' Makiungu li bil-mod il-mod kiber. Fil-fatt illum fl-isptar għandna sezzjoni tal-maternità kif ukoll swali tal-kirurgija u tal-medicina għat-tfal, għall-irġiel u għan-nisa u għat-trabi. Barra minn hekk ahna noffru l-kura

wkoll lill-pazjenti bit-tuberkulozi u l-HIV. Għandna wkoll is-sala tal-operazzjonijiet. B'kollox ahna qiegħdin 8 sorijiet li naħdmu fl-isptar, li tnejn minna huma gajnekologi.

Jien ili naħdem fl-isptar ta' Makiungu fit-Tanzanija sa mill-1984 u għal dawn l-aħħar 14-il sena kont risponsabbli għat-tmexxija ta' dan l-isptar. Din il-kariga kienet ta' impenn kbir għalija. Però il-Mission Fund kienet ta' sostenn kbir peress li bil-fondi li provdew saru numru ta' proġetti fosthom bini ta' hostel biex toffri akkomodazzjoni għat-tobba u l-paramediċi li jagħtu servizz f'dan l-isptar, bini ta' estensjoni tas-sala tal-maternità u bini ta' staff house. Dawn il-proġetti għollew hafna l-prestigiġu tal-isptar.

Kien fl-2009 meta smajt l-ewwel darba bil-proġetti siewja li jagħmlu l-voluntiera tal-Mission Fund. Dik is-sena, il-voluntiera tal-Mission Fund kienu marru fi Mwanza, post ieħor fit-Tanzanija li huwa xi 8 siegħat il-bogħod minn Makiungu, u hemmhekk kienu bnew skola fuq talba ta' Sr Domenica Ciliberti. Jiena kont mort hemmhekk u rajt ix-xogħol li sar u ltqajt ma' dawn il-voluntiera u xi membri tal-kumitat. Din kienet l-ewwel toghma tiegħi tal-Mission Fund. Ftit żmien wara jiena kont iddiskutejt ma' shabi s-sorijiet li jaħdmu fl-isptar ta' Makiungu dwar xi proġett li nistgħu nagħmlu peress li jien m'għandix esperjenza fil-bini. Barra minn hekk jiena kont impenjata hafna fit-tmexxija tal-isptar. Fl-aħħar iddeċidejna li nitolbu lill-Mission Fund

Din it-talba ntlagħhet mill-Mission Fund u l-ħolma saret realtà fl-2010.

biex jibnolna hostel biex jakkomodat-tobba u l-paramediċi li jiġu jaħdmu fl-isptar. Din it-talba ntlagħhet mill-Mission Fund u l-ħolma saret realtà fl-2010. It-tobba kollha li jiġu f'din il-hostel jibqgħu mmeravljati b'din l-opra li saret mill-voluntiera tal-Mission Fund. Din solvivilna l-problema li kien ikollna kull meta kienu jiġu l-vizitaturi.

Bħal li kieku dan ma kienx biżżejjed, il-Mission Fund wettqu proġett ieħor fl-2015.

Din kienet għalija l-ewwel esperjenza ta' xi jsarrfu l-voluntiera tal-Mission Fund. Bis-saħħa tagħhom, shabi s-sorijiet saru jafu iżjed dwar Malta avolja jien gieli kont nurihom xi mappa ta' Malta u kont nipprova nfhemhom fejn qiegħda Malta.

Dan il-proġett fetah triq għal proġetti oħra. L-ewwel haġa li saret kien l-impjant tal-biogas. Dan l-impjant jitransforma d-drenagg f'gass li jintuza biex il-vizitaturi tal-pazjenti tal-isptar ikunu jistgħu jsajru l-ikel flok ma jintuza l-ħatab li jagħmel hafna ħsara lill-ambjent. Dan l-impjant konna bdejnieh ahna imma ma kellniex biżżejjed fondi biex inlestuh. Għal darb'ohra l-Mission Fund uriet il-generozità tagħha u lestiet dan l-impjant.

Fl-2011 il-Mission Fund dahlet għal proġett ieħor. Fis-sala tal-maternità kellna problema ta' nuqqas ta' sodod u l-ommijiet li kienu waslu biex iwelldu kien ikollhom joqogħdu 2 jew 3 fl-istess sodda. Uħud minnhom kienu joqogħdu anke mal-art. Għalhekk il-voluntiera tal-Mission Fund bnew estensjoni ta' din is-sala biex b'hekk seta' jżied in-numru ta' sodod. Kull sena jkollna madwar 4,000 ommijiet li jiġu biex iwelldu li l-biċċa l-kbira minnhom

kellhom xi problema waqt it-tqala. U għalhekk dawn jiġu fl-isptar minn żmien qabel.

Proġett ieħor li sar fl-2011 kien il-bini ta' impjant għall-generazzjoni tal-ossigenu. Dan sar mill-kumpanija Tektraco b'kollaborazzjoni mal-Mission Fund. Dan l-impjant huwa l-uniku li jeżisti fit-Tanzanija. B'hekk għandna sistema ta' pajpijiet li jissupplixxu l-ossigenu f'kull sodda tal-isptar. Għalhekk iffrankajna l-iskomdu li konna mmorru nixtru ċilindri tal-ossigenu minn Arusha, vjaġġ ta' tlett sigħat bil-karozza. Dan kien importanti wkoll biex insalvaw il-ħajja tat-trabi li jitwiellu qabel iż-żmien u li jkollhom bżonn urġenti tal-ossigenu.

Bħal li kieku dan ma kienx biżżejjed, il-Mission Fund wettqu proġett ieħor fl-2015 meta l-voluntiera reggħu ġew biex jgħinu fil-bini ta' staff house f'dan l-isptar. Jiena, f'isem shabi s-sorijiet kollha, nixtieq nuri l-apprezzament tagħna għall-għajnuna kbira li rċevajna mill-Mission Fund. Għalhekk inhegġgħom biex tkomplu turu l-generozità kbira tagħkom lejn il-Mission Fund halli jkompli jsir aktar ġid b'risq il-missjunarji kollha Maltin u Ghawdxin. Il-Mulej ipattikom għal mitt darba.



Sptar ta' Makiungu



Staff House



Hostel għat-tobba u l-paramediċi



Voluntiera tal-Mission Fund